



РЕПУБЛИКА МАКЕДОНИЈА

АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ

Уп1 Бр. 03-370

09.02 2015 година

С к о п ј е

Врз основа на член 20 став 1 алинеи 1 и 8, а во врска со член 23 став 1 алинеја 1 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14 и 132/14) и Писмениот извештај за извршен програмски надзор бр.10-924/1 од 06.02.2015 година, поради констатирано непочитување на одредбите од Законот за аудио и аудиовизуелни медиумски услуги, односно поради необезбедување на идентификација најмалку еднаш во текот на еден реален час на радио програмата, од страна на Радиодифузното трговско друштво АРАЧИНА, Џавит ДООЕЛ, с. Арачиново, Арачиново, Директорот на Агенцијата на ден 09.02.2015 година го донесе следното:

Решение за преземање мерка

1. СЕ ОПОМЕНУВА Радиодифузното трговско друштво АРАЧИНА, Џавит ДООЕЛ, с. Арачиново, Арачиново, заради извршена повреда на член 97 став 2 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14 101/14 и 132/14), на начин што на ден 21.01.2015 година, необезбедил идентификација на радиодифузерот односно не го истакнал знакот за идентификација кој мора да се емитува најмалку еднаш во текот на еден реален час на радио програмата.

Повредата од став 1 од оваа точка, специфицирана е во Писмениот извештај за извршен програмски надзор, бр.10-924/1 од 06.02.2015 година, кој е составен дел на ова Решение како Прилог бр.1.

2. МУ СЕ НАЛОЖУВА на Радиодифузното трговско друштво АРАЧИНА, Џавит ДООЕЛ, с. Арачиново, Арачиново, во рок од 30 (триесет) дена од денот на приемот на ова Решение, да го усогласи своето работење со одредбите од Законот за аудио и аудиовизуелни медиумски услуги.

3. По истекот на рокот определен во точка 2 од ова Решение, да се изврши контролен надзор, со цел да се утврди дали субјектот на надзор, наведен во точка 1 на ова Решение, постапил по Решението.

4. Ова Решение е конечно.

Тужбата не го одлага извршувањето на решението.

Образложение

Агенцијата за аудио и аудиовизуелни медиумски услуги врз основа на член 28 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14 и 132/14), е надлежна да врши програмски надзор (мониторинг) на програмите на радиодифузерите и давателите на аудиовизуелни медиумски услуги по барање, како и на програмските пакети кои ги реемитуваат операторите на јавни електронски комуникациски мрежи од аспект на почитувањето на одредбите од цитираниот Закон, дозволите, издадените потврди за регистрација, подзаконските акти и другите акти донесени од Агенцијата.

Во согласност со член 23 став 1 алинеја 1 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14 и 132/14), директорот на Агенцијата за аудио и аудиовизуелни медиумски услуги презема мерки согласно со овој Закон во случаите кога е извршена повреда на одредбите

од Законот за аудио и аудиовизуелни медиумски услуги или на прописите донесени врз основа на него и условите и обврските од дозволите.

Во рамките на своите законски надлежности, Агенцијата за аудио и аудиовизуелни медиумски услуги преку Секторот за програмски работи - Одделението за програмски и административен надзор, на 06.02.2015 година, изврши контролен програмски надзор (мониторинг) на радио програмскиот сервис на РТД АРАЧИНА, Џавит ДООЕЛ, с.Арачиново, Арачиново, емитуван на 21.01.2015 година, при што со помош на системот на мониторинг констатираше дека спротивно на член 97 став 2 од Законот за аудио и аудиовизуелни медиумски услуги, РТД АРАЧИНА, Џавит ДООЕЛ, с.Арачиново, Арачинов не го истакнува знакот за идентификација, кој мора да се емитува најмалку еднаш во текот на еден реален час на радио програмата. Во анализираното деноноќие, знакот е емитуван само еднаш, во периодот од 13:13:53 до 13:14:23 часот.

Повредата од точка 1 став 1 од ова Решение, специфицирана е во Писмениот извештај за извршен програмски надзор, бр.10-924/1 од 06.02.2015 година, кој е составен дел на ова Решение како Прилог бр.1.

Следствено на тоа, врз основа на член 20 став 1 алинеи 1 и 8, а во врска со член 23 став 1 алинеја 1 од Законот за аудио и аудиовизуелни медиумски услуги и Писмениот извештај за извршен програмски надзор, бр.10-924/1 од 06.02.2015 година, поради констатирано непочитување на одредба од Законот за аудио и аудиовизуелни медиумски услуги, утврдено во точка 1 на ова Решение, директорот на Агенцијата за аудио и аудиовизуелни медиумски услуги, донесе решение, со кое кон РТД АРАЧИНА, Џавит ДООЕЛ, с.Арачиново, Арачиново, се презема мерка – опомена и со кое на радиодифузерот му наложи, во рок од 30 (триесет) дена од денот на приемот на ова Решение, да го усогласи своето работење со одредбите од Законот за аудио и аудиовизуелни медиумски услуги. По истекот на рокот определен во точка 2 од ова Решение, да се изврши контролен надзор, со цел да се утврди дали субјектот на надзор, наведен во точка 1 на ова Решение, постапил по Решението.

Согласно член 24 ставови 1 и 2 од Законот за аудио и аудиовизуелни медиумски услуги, ова Решение е конечно и против него радиодифузерот може да поднесе тужба за поведување на управен спор пред надлежен суд. Тужбата за поведување на управен спор се поднесува во рок од 30 дена од денот на приемот на решението. Тужбата не го одлага извршувањето на решението.

Врз основа на горе наведеното, се донесе решение како во диспозитивот.



Упатство за правно средство: Против ова решение радиодифузерот може да поднесе тужба за поведување на управен спор пред надлежен суд. Тужбата за поведување на управен спор се поднесува во рок од 30 дена од денот на приемот на решението.

Прилог (1):

1) Писмен извештај за извршен програмски надзор, бр.10-924/1 од 06.02.2015 година.

Доставено до:

- Радиодифузното трговско друштво АРАЧИНА, Џавит ДООЕЛ, с. Арачиново, Арачиново;
- Управителот на Радиодифузното трговско друштво АРАЧИНА, Џавит ДООЕЛ, с. Арачиново, Арачиново;
- Одговорното лице на програмата во правното лице;
- Секторот за правни и економско-финансиски работи;
- Секторот за програмски работи;
- Назначеното лице во Агенцијата за водење на уписникот Уп 1.



До: д-р Зоран Трајчевски, директор
на Агенцијата за аудио и аудиовизуелни медиумски услуги

Примено: 06.02.2015			
Орг. единица	Број	Прилог	Вредност
10	924	1	

Врз основа на член 28 од Законот за аудио и аудиовизуелни медиумски услуги („Службен весник на Република Македонија“ бр. 184/13, 13/14, 44/14, 101/14 и 132/14), се доставува

ПИСМЕН ИЗВЕШТАЈ ЗА ИЗВРШЕН ПРОГРАМСКИ НАДЗОР

1. Вид надзор: контролен
2. Субјект на надзорот: радио програмски сервис на Радиодифузно трговско друштво АРАЧИНА, Џавит ДООЕЛ, с. Арачиново, Арачиново
3. Период опфатен со надзорот: 21 јануари 2015 година
4. Датум на извршување на надзорот: 6 февруари 2015 година
5. Предмет на надзорот:
 - Член 97 став 2 од Законот за аудио и аудиовизуелни медиумски услуги (знакот за идентификација на радиодифузерот мора да се емитува најмалку еднаш во текот на еден реален час на радио програмата)


6. Претходно изречена мерка:

На 15.12.2014 година, за непочитување на член 97 став 2 од Законот, констатирано со вонредниот надзор на програмскиот сервис емитуван на 10 ноември 2014 година, директорот на Агенцијата за аудио и аудиовизуелни медиумски услуги донесе решение за изрекување мерка – опомена (Уп1 бр. 03-582, 15.12.2014 година) на Радиодифузно трговско друштво АРАЧИНА, Џавит ДООЕЛ, с. Арачиново, Арачиново.

Со изречената мерка му наложи на радиодифузерот, во рок од 30 (триесет) дена од денот на приемот на решението, да го усогласи своето работење со одредбите од Законот за аудио и аудиовизуелни медиумски услуги.

7. Констатации од надзорот:

Со контролниот надзор врз програмскиот сервис на Радиодифузно трговско друштво АРАЧИНА, Џавит ДООЕЛ, с. Арачиново, Арачиново, емитуван на 21 јануари 2015 година, е констатирано дека радиодифузерот не го истакнува знакот за идентификација кој мора да се емитува најмалку еднаш во текот на еден реален час



од радио програмата. Во анализираното деноноќие, знакот е емитуван само еднаш, во периодот од 13:13:53 до 13:14:23 часот.

8. Опис на прекршувањето:

Со контролниот надзор врз програмскиот сервис на Радиодифузно трговско друштво АРАЧИНА, Џавит ДООЕЛ, с. Арачиново, Арачиново, емитуван на 21 јануари 2015 година, е утврдено дека субјектот на надзорот (радиодифузерот), не постапил по решението, односно не ја отстранил извршената повреда на член 97 став 2 од Законот за аудио и аудиовизуелни медиумски услуги.

9. Предлог мерка:

Иако со контролниот надзор е утврдено дека радиодифузерот и покрај донесеното решение за опомена во 2014 година, продолжува со вршење на истата повреда на Законот, а имајќи предвид дека за повредата на оваа законска одредба, не е опоменет во текот на 2015 година, согласно член 23 од Законот за аудио и аудиовизуелни медиумски услуги, не може да се поднесе барање за поведување прекршочна постапка. Оттаму:

- Директорот на Агенцијата да донесе решение со кое ќе го опомене Радиодифузно трговско друштво АРАЧИНА, Џавит ДООЕЛ, с. Арачиново, Арачиново; и
- Да се изврши контролен надзор, со цел да се утврди дали субјектот на надзорот (радиодифузерот), постапил по опомената (во целост, делумно или не постапил), по истекот на рокот определен во поединечниот акт (решение), донесен од страна на директорот на Агенцијата.